

किमान वैधानिक दरा पेक्षा जादा दिलेल्या ऊस  
किंमतीवर केलेल्या आयकर आकारणीबाबत  
उपाययोजना सुचविण्यासाठी समिती गठीत  
करणेबाबत.

## महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक: ससाका-२०१३/ प्र.क्र.६८/२५-स

मंत्रालय, विस्तार

मुंबई-४०० ०३२

तारीख: २६ मार्च, २०१३

### प्रस्तावना —

किमान वैधानिक दरा पेक्षा जादा दिलेली ऊस किंमत आयकर खात्याने नामंजूर करून आकारणी केलेल्या आयकराबाबत चर्चा करणेकरिता मा. मंत्री (सहकार) यांचे अध्यक्षतेखाली दि. २५ मार्च, २०१३ रोजी बैठक आयोजित करण्यात आली होती. सदर बैठकीत आयकर खात्याने राज्यातील सहकारी साखर कारखान्याकडे मागील काही वर्षात कारखान्याने किमान वैधानिक दरा पेक्षा जादा दिलेल्या ऊस किंमतीवर जो आयकर आकारलेला आहे याबाबत चर्चा झाली व बैठकीच्या दरम्यान यावर शासनस्तरावरून काय कार्यवाही करता येवू शकेल याबाबत उपाययोजना सुचविण्यासाठी समिती गठीत करण्यात यावी असे ठरले आहे. त्यास अनुसरून साखर आयुक्त, पुणे यांच्या अध्यक्षतेखाली खालीलप्रमाणे समिती गठीत करण्याची बाब शासनाच्या विचाराधीन होती.

### शासन निर्णय—

किमान वैधानिक दरापेक्षा जादा दिलेली ऊस किंमत आयकर खात्याने नामंजूर करून आकारणी केलेल्या आयकराबाबत शासन स्तरावरून काय कार्यवाही करता येईल याबाबत उपाययोजना सुचविण्यासाठी खालीलप्रमाणे समिती गठीत करण्यात येत आहे:-

- |   |   |         |
|---|---|---------|
| १ | साखर आयुक्त, पुणे                                     | अध्यक्ष |
| २ | सहकारी साखर कारखाना प्रतिनिधी                         | सदस्य   |
| ३ | महाराष्ट्र राज्य सहकारी साखर कारखाना संघ प्रतिनिधी -१ | सदस्य   |
| ४ | महाराष्ट्र राज्य सहकारी साखर कारखाना संघ प्रतिनिधी -२ | सदस्य   |

५ व्यवस्थापकीय संचालक, महाराष्ट्र राज्य सहकारी साखर कारखाना संघ सदस्य सचिव

२. राज्यातील सहकारी साखर कारखान्यांवर आकारण्यात आलेल्या आयकराबाबत सविस्तर अभ्यास करून याबाबत काय उपाययोजना करता येईल या संदर्भात समितीने शासनास १५ दिवसात अहवाल सादर करावा.

३. समितीमध्ये कोणत्या सहकारी साखर कारखान्याच्या प्रतिनिधीचा सदस्य म्हणून समावेश करावा याबाबतचे अधिकार साखर आयुक्त, पुणे यांना राहतील.

४. महाराष्ट्र राज्य सहकारी साखर कारखाना संघाने आयकर बाबींबाबत तज्ञ असलेल्या व्यक्तींना प्रतिनिधी -१ व प्रतिनिधी -२ म्हणून समितीमध्ये पाठवावे. साखर संघ त्यांच्याकडे असलेल्या आयकर सल्लागारांचा समावेश प्रतिनिधी म्हणून करू शकतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०३२६१३५३४६५७०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( गो.ना.रणखांबे )

सहसचिव, महाराष्ट्र

प्रत,

१. मा.मंत्री (सहकार), महाराष्ट्र राज्य
२. मा. राज्यमंत्री (सहकार), महाराष्ट्र राज्य
३. सचिव (सहकार), सहकार, पणन व वस्त्रोद्योग विभाग, मंत्रालय, मुंबई
४. साखर आयुक्त, महाराष्ट्र राज्य, पुणे
५. व्यवस्थापकीय संचालक, महाराष्ट्र राज्य सहकारी साखर कारखाना संघ, मुंबई